

2.71 करोड़ रुपये का गांजा जब्त

भाषा| Feb 23, 2019, 09.44 PM IST

विशाखापत्तनम, 23 फरवरी (भाषा) राजस्व खुफिया निदेशालय (डीआरआई) के अधिकारियों ने एक वैन से लगभग 2.71 करोड़ रुपये मूल्य का 1,813 किलोग्राम गांजा जब्त किया है। डीआरआई की ओर से यहां जारी एक विज्ञप्ति में कहा गया कि वैन चालक को हिरासत में ले लिया गया है। एजेंसी ने कहा कि डीआरआई के अधिकारियों ने इस विशिष्ट खुफिया सूचना पर कार्रवाई की है कि मादक पदार्थ को अवैध रूप से ले जाया जा रहा है। अधिकारियों ने चेन्नई-कोलकाता राजमार्ग पर वैन को रोका और गांजा जब्त किया। डीआरआई ने विज्ञप्ति में कहा कि गांजा 361 पैकेट में था और प्रत्येक का वजन लगभग पांच किलोग्राम था। मादक पदार्थ को कथित रूप से एजेंसी क्षेत्र से लाया गया था और वह छत्तीसगढ़ में रायपुर ले जाया जाने वाला था। डीआरआई ने कहा कि मादक पदार्थ को ले जाने में इस्तेमाल वाहन को भी जब्त कर लिया गया।